



विकास भारती बिशुनपुर

Newsletter

Vol-02, No-05

May, 2023

आई.आई.एम., रांची इंटरनशिप कार्यक्रम



आई.आई.एम. रांची के 80 छात्र एवं छात्राओं जो कि पूरे भारत के 17 विभिन्न राज्यों से हैं की एक टोली विकास भारती के बिशुनपुर केंद्र में 45 दिन के इंटरनशिप प्रोग्राम के अंतर्गत गए। जहाँ उन्होंने संस्था के अंतर्गत चल रही सभी परियोजनाओं का अवलोकन बड़े ही सूक्ष्मता से किया। साथ ही चल रही परियोजनाओं के अवलोकन को आधार मानकर गहन शोध एवं अध्ययन के पश्चात विस्तृत रिपोर्ट संस्था के समक्ष प्रस्तुत करेंगे।

तेजस्विनी परियोजना, दुमका

तेजस्विनी परियोजना, दुमका जिला के सभी



10 प्रखण्डों के अंतर्गत सभी 209 पंचायत एवं शहरी इलाकों से युवतियाँ जिनकी आयु 14-24 वर्ष के बीच है का बाजार अनुरूप कौशल विकास करने का कार्य करती है। परियोजना अन्तर्गत मई महीने में जरमुंडी प्रखंड के भालकी कलस्टर में आर्थिक गतिविधि के तहत पापड़ का निर्माण का प्रशिक्षण एवं निर्माण कार्य कराया गया जिसमें स्थानीय लगभग 100 किशोरी एवं युवतियों ने भाग लिया।

कृषि विज्ञान केंद्र, गुमला

विकास भारती बिशुनपुर द्वारा गुमला जिला अंतर्गत कृषि विज्ञान केन्द्र की स्थापना



भारतीय कृषि अनुसंधान परिषद (ICAR) के सह-भागीदारी के साथ की गई तथा ग्रामीण समुदाय एवं किसानों को नई तकनीक के उपयोग से कृषि उत्पादकता को बढ़ाने एवं स्वावलम्बी बनाने का कार्य अथक रूप से कर रही है।

दिनांक 20/05/2023 का कृषि विज्ञान केंद्र विकास भारती बिशुनपुर द्वारा 'विश्व मधुमक्खी दिवस' के अवसर पर मधुमक्खियों के संरक्षण एवं संवर्धन के साथ-साथ किसानों की आय में परस्पर वृद्धि के निमित्त संगोष्ठी का आयोजन किया गया। इस अवसर पर कृषि वैज्ञानिक अटल तिवारी जी ने मधुमक्खियों के पालन एवं उनकी उपयोगिता से सम्बंधित किसानों की आय में वृद्धि किस प्रकार हो इसकी जानकारी उपस्थित किसानों को दिए।

बाल गृह



विकास भारती बिशुनपुर द्वारा बाल आश्रय गृह की शुरुआत वैसे बच्चे जो गुम हो गए हों या फिर तस्करी के शिकार हुए हों के पुनर्वास और उन्हें सुरक्षित वातावरण प्रदान करने, उनकी शिक्षा, स्वास्थ्य एवं उनका सामाजिक विकास करने के साथ-साथ पालन-पोषण करने के उद्देश्य से किया गया है।

इस माह बालगृह, गुमला द्वारा आजादी के अमृत महोत्सव के अंतर्गत तीन दिवसीय खेलकूद प्रतियोगिता (बालिका) में इंडोर गेम और आउटडोर गेम कराया गया। जिसमें लुडो, कैरम, कबड्डी, 100 मीटर दौड़, रसाकस्सी प्रतियोगिता कराई गई।

जन शिक्षण संस्थान

संस्थान का मुख्य उद्देश्य ग्रामीण क्षेत्रों में गैर-साक्षर, नव-साक्षरों के साथ-साथ विद्यालय छोड़ने वाले विद्यार्थियों के कौशल की पहचान करके उन्हें व्यवसायिक प्रशिक्षण प्रदान करना है।

मई दिवस पर जन शिक्षण संस्थान में श्रमिक दिवस का आयोजन किया गया। जन शिक्षण संस्थान-विकास भारती खूँटी के द्वारा बुनकर सोसाईटी में वहां के बुनकरों और संस्था के



प्रशिक्षुओं के साथ मई दिवस (मजदूर दिवस) मनाया गया। इसमें श्रमिकों के अधिकार एवं श्रम कानून के बारे में विस्तृत रूप से चर्चा की गई। इस क्रम में बुनकर सोसाइटी की सचिव श्रीमती बिरसमणि देवी जी के द्वारा हैंडलूम के बारे में विस्तृत रूप से जानकारी दी गयी साथ ही उन्होंने अपनी संस्था की समस्याओं से भी सभी को अवगत कराया।

जन शिक्षण संस्थान विकास भारती, दुमका में अतिरिक्त लक्ष्य जो की 45 बैच का है में से पूरे 45 बैचों का व्यावसायिक प्रशिक्षण चल रहा है। जिनमें से सहायक ड्रेस मेकर के 20, सहायक ब्यूटी कैयर के 10, सहायक हैंड एम्ब्रॉयडर के 2, सहायक कंप्यूटर ऑपरेटर के 10, सहायक फल एवं सब्जी प्रसंस्करण



और संरक्षण के 3 बैच चलाये जा रहे हैं। प्रधानमंत्री कौशल विकास योजना के 4 बैच चलाये जा रहे हैं जिनमें से सेल्फ एम्प्लॉयड टेलरिंग का 1, सहायक ब्यूटी एंड वेलनेस कंसल्टेंट का 1 एवं प्रशिक्षु-ब्यूटिशियन का 2 बैच चलाये जा रहे हैं, जिनमें कुल 120 प्रशिक्षुओं की संख्या है। जन शिक्षण संस्थान, दुमका ने मई माह में 15 बैठकें की एवं दिनांक 1/1/2023 को अंतर्राष्ट्रीय श्रमिक दिवस के

अवसर पर श्रम अधिकार एवं कानून पर जागरूकता कार्यक्रम का आयोजन किया।

क्लस्टर फेसिलिटेशन प्रोजेक्ट (सीएफपी)

परियोजना अन्तर्गत दिनांक 25-05-2023 को ओरमाँड़ी प्रखण्ड सभागार में JSLPS BPM, श्री मुकेश सिन्हा की अध्यक्षता में एक दिवसीय प्रशिक्षण सह उन्मुखीकरण कार्यक्रम आयोजित किया गया। जिसमें प्रमुख,



उप-प्रमुख, मुखिया, BPO, मनरेगा मेट, मनरेगा कर्मी, SHG महिला समूह की सदस्य एवं CFP TEAM आदि उपस्थित थे। इस सभा में फूलो-ज्ञानो आशीर्वाद योजना, BHGY (मनरेगा), बागवानी योजनाओं एवं महात्मा गांधी राष्ट्रीय ग्रामीण रोजगार गारंटी अधिनियम के तहत कई योजनाओं के सफल संचालन हेतु विस्तृत चर्चा की गयी।

परियोजना अन्तर्गत गुराबांदा प्रखंड के



बौतिया ग्राम में मोंगरु बेरा के जमीन पर मेढबंध के निमित्त दौरा किया गया, जिसका DPR बनना है।

चाइल्ड लाइन, गुमला

चाइल्ड लाइन खुला मंच कार्यक्रम के अंतर्गत संस्था द्वारा क्षेत्र के किसी भी विद्यालय में जाना तथा वहां के बच्चों के साथ घुल मिलकर उन्हें डायल 1098 की जानकारी देना के साथ-साथ चाइल्ड लाइन की भी जानकारी देना है एवं साथ ही बच्चों की

समस्याओं को जानने की कोशिश करना है। जो समस्याएं आती हैं उनका उचित समाधान निकालना है। इसी निमित्त इस माह चाइल्ड लाइन द्वारा अभिनव नामक 12 वर्षीय बालक जिसके माता-पिता का दो साल पहले निधन हो गया था को कोई भी प्रसाशनिक मदद नहीं मिलने के बाद उसके घर जाकर सरकारी स्पॉन्सरशिप योजना के अंतर्गत पढ़ाई हेतु मिलने वाली सुविधा एवं लाभ से जोड़ने में सहायता करने एवं भविष्य में अन्य सहायता देने का भी आश्वासन चाइल्ड लाइन गुमला द्वारा दिया गया।



Head Office :
Vikas Bharti Bishunpur
Block : Bishunpur, Dist.- Gumla - 835331

Administrative Office :
Vikas Bharti Bishunpur
19 Gramayatan, Arogya Bhawan-1, Bariatu Road, Ranchi-834009